



कोळसा मंत्रालय

कोळसा आयातीमध्ये 2.59 टक्के घट

Posted On: 23 MAR 2017 6:15PM by PIB Mumbai

नवी दिल्ली, 23 मार्च 2017

देशांतरगत कोळसा उत्पादनात वाढ झाल्याने 2014-15च्या तुलनेत 2015-16 मध्ये कोळसा आयातीत घट झाली आहे आणि चालू वर्षात 2016-17 मध्ये आयात कमी होत आहे. 2014-15 मध्ये 217.78 मे.ट. कोळसा आयात करण्यात आला होता. मात्र 2015-16 मध्ये 99.88 मे.ट कोळसा बाहेरून आणण्यात आला. एप्रिल 2016 ते जानेवारी 2017 याकाळात कोळसा आयातीमध्ये गेल्या वर्षीच्या याच काळाच्या तुलनेत 2.59 टक्के घट नोंदवली आहे. अशी माहिती ऊर्जा आणि कोळसा खात्याचे मंत्री पियुष गोयल यांनी आज लोकसभेत एका प्रश्नाच्या लेखी उत्तरात दिली.

देशांतरगत कोळसा उत्पादन चांगले झाल्यामुळे आयातीमध्ये घट झाली. हे एकमेव कारण यामागे नाही, तर ऊर्जा क्षेत्राच्या कोळसा पुरवठ्याच्या धोरणात बदल करण्यात आला आहे. त्याचा चांगला परिणाम दिसून येत आहे, असेही गोयल यांनी यावेळी सांगितले.

इंटरनॅशनल एनर्जी एजन्सी (आयईए)च्या 2014च्या अहवालानुसार भारत जगातला तिसरा सर्वात मोठा कोळसा निर्मिती करणारा देश आहे, तर कोळसा आयातीमध्ये भारताचा दुसरा क्रमांक लागतो, असेही कोळसा मंत्री गोयल यांनी यावेळी सांगितले.

B. Gokhale/S. Bedekar/D. Rane

(Release ID: 1485500) Visitor Counter : 8

